

ಕರ್ನಾಟಕ ಸರ್ಕಾರ
1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರಥಮ ದರ್ಜೆ ನ್ಯಾಯಿಕ ದಂಡಾಧಿಕಾರಿಯವರ
ನ್ಯಾಯಾಲಯ, ತರೀಕೆರೆ.
ಸಿ.ಸಿ.ನಂ.950/2019

ಪಿ.ಡಬ್ಲ್ಯುಃ 6

ಸಿ.ಡಬ್ಲ್ಯುಃ 9

ಹೆಸರು : ಯಶೋದ ಎ ಎಸ್
ಗಂಡನ ಹೆಸರು : ಸಿದ್ದರಾಜು ಜಿ
ವಯಸ್ಸು : 30 ವರ್ಷ
ಉದ್ಯೋಗ : ಮ ಪಿಸಿ 67
ವಾಸಸ್ಥಳ : ಕಡೂರು

ದಿನಾಂಕ: 15-12-2025 ರಂದು ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತು.

2 ನೇ ಆರೋಪಿಯು ಈ ದಿನ ನ್ಯಾಯಾಲಯದಲ್ಲಿ ಗೈರು ಹಾಜರಾಗಿದ್ದು, ಆರೋಪಿ ಪರ ವಕೀಲರು ಆರೋಪಿಯ ಗುರುತಿಸುವಿಕೆ ಬಗ್ಗೆ ತಕರಾರು ಇಲ್ಲ ಎಂದು ತಿಳಿಸಿರುತ್ತಾರೆ.

ಮುಖ್ಯ ವಿಚಾರಣೆ : ಸ.ಸ.ಅ. ರವರಿಂದ.

2014 ರಿಂದ 2021 ರವರೆಗೂ ಲಕ್ಕವಳ್ಳಿ ಪೊಲೀಸ್ ಠಾಣೆಯಲ್ಲಿ ಮಹಿಳಾ ಪೊಲೀಸ್ ಪೇದೆಯಾಗಿ ಆಗಿ ಕರ್ತವ್ಯ ನಿರ್ವಹಿಸಿರುತ್ತಾನೆ.

ದಿನಾಂಕ: 13-04-2017 ರಂದು ನಾನು ಲಕ್ಕವಳ್ಳಿಯ ಪೊಲೀಸ್ ಠಾಣೆಯಲ್ಲಿ ಇದ್ದಾಗ ಆರೋಪಿ ಶೋಭರವರು ನಿರೀಕ್ಷಣಾ ಜಾಮೀನು ಪಡೆದು ಠಾಣೆಗೆ ಬಂದಿದ್ದು, ಆ ಸಮಯದಲ್ಲಿ ಅವರ ಮಂಡರವಳ್ಳಿ ಗ್ರಾಮದ ಸರ್ವೆ ನಂ.42/3 ರಲ್ಲಿ ತೋಟದ ಶೆಡ್ಡಿನಲ್ಲಿ ಅಕ್ರಮವಾಗಿ ಸಂಗ್ರಹಿಸಿದ ಅಕ್ಕಿ ಚೀಲವನ್ನು ಇಟ್ಟಿರುವ ಬಗ್ಗೆ ತಿಳಿಸಿದ್ದು, ಚಾಸಾ-12 ರವರು ನನ್ನನ್ನು ಹಾಗೂ ಇಬ್ಬರು ಪಂಚರುಗಳನ್ನು ಕರೆದುಕೊಂಡು ಇಲಾಖಾ ಜೀಪಿನಲ್ಲಿ ಮಂಡರವಳ್ಳಿ ಗ್ರಾಮದ ಸರ್ವೆ ನಂ.42/3 ಕ್ಕೆ ಹೋದವು. ಆ ಸಂದರ್ಭದಲ್ಲಿ ಶೋಭರವರು ನಮಗೆ 25 ಕೆಜಿಯ 70 ಖಾಲಿ ಗೋಣಿಚೀಲಗಳನ್ನು ತೋರಿಸಿದ್ದು, ಅದರ ಮೇಲೆ ಸ್ವಚ್ಛ ಭಾರತ್ ಎಂಬ ಚಿಹ್ನೆ ಇತ್ತು . ಚೀಲದ ಮೇಲೆ ಮಾನುಪ್ರಾಕೃತ್ ಬೈ ಇಂಡಿಯಾ ಎಂದು ನಮೂದು ಇತ್ತು. ಆ ಸಂದರ್ಭದಲ್ಲಿ ಚಾಸಾ-12 ರವರು ಮಹಜರ್ ಮಧ್ಯಾಹ್ನ 2-45 ರಿಂದ 3-45 ರವರೆಗೆ ಕ್ರಮವನ್ನು ಜರುಗಿಸಿ 70 ಖಾಲಿ ಗೋಣಿಚೀಲಗಳನ್ನು ಅಮಾನತ್ತುಪಡಿಸಿಕೊಂಡರು. ನಾನು

ಭಾಯಚಿತ್ರವನ್ನು ತೆಗೆದಿರುತ್ತೇನೆ. ಮಹಜರ್ ಗೆ ನಾನು ಸಹಿ ಮಾಡಿರುವುದಿಲ್ಲ. 25 ಕೆ ಜಿ ಯ 70 ಗೋಣಿಚೀಲದ ಅಕ್ಕಿ, 4 ಕೆ ಜಿ ತೋಗರಿಬೇಳೆಯನ್ನು ಆರೋಪಿತರು ಅಕ್ರಮವಾಗಿ ಮಂಡರವಳ್ಳಿ ಗ್ರಾಮದ ಸರ್ವೆ ನಂ. 42/3 ರಲ್ಲಿ ದಾಸ್ತಾನು ಮಾಡಿಕೊಂಡಿದ್ದು, ಈ ಬಗ್ಗೆ ತಾಣಾ ಮೊಕದ್ದಮೆ ಸಂಖ್ಯೆ 24/2017 ರಲ್ಲಿ ಪ್ರಕರಣದ ದಾಖಲಾಗಿರುವ ಬಗ್ಗೆ ನನಗೆ ಮಾಹಿತಿ ಇರುತ್ತದೆ.

ಸಾಕ್ಷಿಯು ನ್ಯಾಯಾಲಯದ ಮುಂದಿರುವ ಖಾಲಿ ಗೋಣಿಚೀಲಗಳನ್ನು ನೋಡಿ ಗುರುತಿಸಿದ್ದು, 70 ಗೋಣಿ ಚೀಲಗಳನ್ನು ಒಟ್ಟಾಗಿ ಮು. ಮಾ 2 ಎಂದು ಗುರುತಿಸಲಾಯಿತು.

ಪಾಟೀ ಸವಾಲು : ಆರೋಪಿತರ ಪರ ಶ್ರೀ ಎಸ್ ಎನ್ ಎಂ ವಕೀಲರಿಂದ.

ದಿನಾಂಕ: 14-03-2017 ರಂದು ನಿಮ್ಮ ಸಿಬ್ಬಂದಿಗಳು ಹಲಸೂರುಗೇಟ್ ಹತ್ತಿರ ತಾಲ್ಲೂಕು ಆಹಾರ ನಿರೀಕ್ಷಕರಿಗೆ ಕಾಯುತ್ತಾ ಇರುವ ಬಗ್ಗೆ ಮಾಹಿತಿ ಇತ್ತಾ ಎಂದರೆ ಸಾಕ್ಷಿ ಇಲ್ಲ ಎಂದು ನುಡಿದಿರುತ್ತಾರೆ. ಶೋಭರವರು ನಿರೀಕ್ಷಣಾ ಜಾಮೀನಿನ ಮೇರೆಗೆ ನಮ್ಮ ತಾಣೆಗೆ ಬಂದು ನಮ್ಮನ್ನು ಸರ್ವೆ ನಂ.42/3 ಕ್ಕೆ ಕರೆದುಕೊಂಡು ಹೋಗುವ ಸಮಯದಲ್ಲಿ ನನಗೆ ವಿಷಯ ತಿಳಿದಿರುತ್ತದೆ. ದಿ: 13-04-2017 ರಂದು ನಾನು ಸ್ಥಳದಲ್ಲಿ ಚಾಸಾ-12 ರವರಿಗೆ ನನ್ನ ಹೇಳಿಕೆಯನ್ನು ನೀಡಿರುತ್ತೇನೆ. ನನ್ನ ಹೇಳಿಕೆಯನ್ನು ತಾಣೆಯಲ್ಲಿ ಬೆರಳಚ್ಚಿನ ಮುಖಾಂತರ ನಮೂದು ಮಾಡಿಕೊಂಡಿರುತ್ತಾರೆ. ಘಟನೆಯಾದ ಒಂದು ತಿಂಗಳ ನಂತರ ಆರೋಪಿಯ ತೋಟಕ್ಕೆ ಭೇಟಿ ನೀಡಿರುತ್ತೇವೆ ಎಂದರೆ ಸರಿ. ನಾವು ಭೇಟಿ ನೀಡಿದ ಸಮಯದಲ್ಲಿ ಅಲ್ಲಿ ಒಂದು ಶೆಡ್ ಇದ್ದು ಶೆಡ್‌ನ ಬಾಗಿಲು ತೆರೆದಿತ್ತು. ಅಂಗನವಾಡಿಯಲ್ಲಿ ಅಕ್ಕಿ ವಿತರಣೆ ಮಾಡಿದ ಖಾಲಿ ಚೀಲಗಳನ್ನು ಹಣಕ್ಕಾಗಿ ಅಥವಾ ಹರಾಜಿನಲ್ಲಿ ಬೇರೆಯವರು ಪಡೆದುಕೊಂಡಿರುತ್ತಾರೆಂದರೆ ಸಾಕ್ಷಿ ಅದರ ಬಗ್ಗೆ ನನಗೆ ಮಾಹಿತಿ ಇಲ್ಲ ಎಂದು ನುಡಿದಿರುತ್ತಾರೆ. ನಾವು ಭೇಟಿ ನೀಡಿದ ಸಮಯದಲ್ಲಿ ಅಕ್ಕಿ ತುಂಬಿದ ಚೀಲಗಳು ಇರಲಿಲ್ಲ, ಖಾಲಿ ಚೀಲಗಳು ಇದ್ದವು. ದಿ:13-04-2013 ರಂದು ಮಹಜರ್ ಕ್ರಮವನ್ನು ಜರುಗಿಸಿರುತ್ತೇವೆ. ಮಹಜರ್ ಕಾಲದಲ್ಲಿ ನಮ್ಮ ಜೊತೆ ಪಂಚರು ಇದ್ದರು. ಆ ಸಂದರ್ಭದಲ್ಲಿ 25 ಕೆ ಜಿ ತೂಕದ 70 ಖಾಲಿ ಗೋಣಿ ಚೀಲಗಳು ಇದ್ದವು. ಮಹಜರ್ ನ್ನು

ನಮ್ಮ ಸಿಬ್ಬಂದಿಯಾದ ಪ್ರಕಾಶ್ ರವರು ಬರೆದಿರುತ್ತಾರೆ. ನಾನು ಮಹಜರ್ ಗೆ ಸಹಿ ಮಾಡಿರುವುದಿಲ್ಲ. ನೀವು ನಿಮ್ಮ ತನಿಖಾಧಿಕಾರಿಗಳ ಜೊತೆ ಯಾವುದೇ ಸ್ಥಳಕ್ಕೆ ಭೇಟಿ ನೀಡಿರುವುದಿಲ್ಲ, ಅಲ್ಲಿ ಯಾವುದೇ ಮಹಜರ್ ಕ್ರಮ ಜರುಗಿಸಿಲ್ಲ, ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದಿರಾ ಎಂದರೆ ಸರಿಯಲ್ಲ. ಸಾಕ್ಷಿ ಮುಂದುವರಿದು ಮಹಿಳಾ ಆರೋಪಿ ಇದ್ದ ಕಾರಣ ನಾನು ಹೋಗಿರುತ್ತೇನೆಂದು ನುಡಿದಿರುತ್ತಾರೆ.

ಮರುವಿಚಾರಣೆ: ಇರುವುದಿಲ್ಲ.

(ತೆರೆದ ನ್ಯಾಯಾಲಯದಲ್ಲಿ ಉಕ್ತಲೇಖನದಂತೆ ಬೆರಳಚ್ಚು ಮಾಡಿಸಲಾಯಿತು.)

ಓ. ಕೆ. ಸ. ಇ. ಎ. ಒ.

ಸಹಿ/-

1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು
ಪ್ರ.ದ.ನ್ಯಾ.ದಂ. ರವರು, ತರೀಕೆರೆ.

ಕರ್ನಾಟಕ ಸರ್ಕಾರ

1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರಥಮ ದರ್ಜೆ ನ್ಯಾಯಿಕ ದಂಡಾಧಿಕಾರಿಯವರ
ನ್ಯಾಯಾಲಯ, ತರೀಕೆರೆ.

ಸಿ.ಸಿ.ನಂ.

ಪಿ.ಡಬ್ಲ್ಯುಃ

ಸಿ.ಡಬ್ಲ್ಯುಃ

ಹೆಸರು :
ತಂದೆಯ ಹೆಸರು :
ವಯಸ್ಸು : 37 ವರ್ಷ
ಉದ್ಯೋಗ : ಪಿಸಿ 268
ವಾಸಸ್ಥಳ :

ದಿನಾಂಕ: 16-10-2025 ರಂದು ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ : ಸ.ಸ.ಅ. ರವರಿಂದ.

5 ನೇ ಆರೋಪಿಯು ಈ ದಿನ ನ್ಯಾಯಾಲಯದಲ್ಲಿ ಗೈರು ಹಾಜರಾಗಿದ್ದು, ಆರೋಪಿ ಪರ ವಕೀಲರು ಆರೋಪಿಯ ಗುರುತಿಸುವಿಕೆ ಬಗ್ಗೆ ತಕರಾರು ಇಲ್ಲ ಎಂದು ತಿಳಿಸಿರುತ್ತಾರೆ.

ನಾನು 2017 ರಿಂದ ಇಲ್ಲಿಯತನಕ ನಾನು ಲಕ್ಕವಳ್ಳಿ ಪೊಲೀಸ್ ಠಾಣೆಯಲ್ಲಿ ಪೊಲೀಸ್ ಪೇದೆಯಾಗಿ ಆಗಿ ಕರ್ತವ್ಯ ನಿರ್ವಹಿಸುತ್ತಿದ್ದೇನೆ.

ದಿನಾಂಕ: 08-03-2019 ರಂದು

ನಾನು ಲಕ್ಕವಳ್ಳಿ ಪೊಲೀಸ್ ಠಾಣೆಯಲ್ಲಿದ್ದಾಗ ರಾತ್ರಿ 10-00 ಗಂಟೆಗೆ ಬರಗೇನಹಳ್ಳಿ ವಾಸಿ ಜಯಣ್ಣ ಎಂಬುವವರು ಅವರ ಮನೆಯ ಮುಂದೆ ಅಕ್ರಮವಾಗಿ ಮದ್ಯವನ್ನು ಮಾರಾಟ ಮಾಡುತ್ತಿದ್ದಾನೆ ಎಂಬ ಖಚಿತ ಮಾಹಿತಿ ಬಂದ ಮೇರೆಗೆ ನಾನು ಮತ್ತು ಠಾಣಾ ಸಿಬ್ಬಂದಿಗಳಾದ ಚೌಸಾ-4 ರಿಂದ 6 ರವರನ್ನು ಇಲಾಖಾ ಜೀಪಿನಲ್ಲಿ ಕರೆದುಕೊಂಡು ರಾತ್ರಿ 10-40 ಗಂಟೆಗೆ ಠಾಣೆಯನ್ನು ಬಿಟ್ಟು 10-50 ಗಂಟೆ ಸಮಯಕ್ಕೆ ರಂಗೇನಹಳ್ಳಿಗೆ ತಲುಪಿ ಅಲ್ಲಿ ರಸ್ತೆಯ ಬಳಿ ಇದ್ದ ಚೌಸಾ-2 ಮತ್ತು 3 ರವರನ್ನು ಬರಮಾಡಿಕೊಂಡು ಈ ಪ್ರಕರಣದ ವಿದ್ಯಮಾನವನ್ನು ತಿಳಿಸಿ

ಅವರಿಗೆ ಪಂಚರಾಗುವಂತೆ ಕೋರಿ ಅವರು ಒಪ್ಪಿದ ಮೇರೆಗೆ ಅವರನ್ನು ಸಹ ನಮ್ಮ ಇಲಾಖಾ ಜೀಪಿನಲ್ಲಿ ಕರೆದುಕೊಂಡು ರಾತ್ರಿ 11-15 ಕ್ಕೆ ಬರಗೇನಳ್ಳಿಯಲ್ಲಿರುವ ಜಯಣ್ಣನವರ ಮನೆಯ ಮುಂದೆ ಇಲಾಖಾ ಜೀಪ್ ನ್ನು ನಿಲ್ಲಿಸಿ, ನಮ್ಮ ಜೀಪಿನ ಮುಂಭಾಗದಲ್ಲಿ ಒಬ್ಬ ವ್ಯಕ್ತಿ ಪ್ಲಾಸ್ಟಿಕ್ ಕವರನ್ನು ಹಿಡಿದು ನಿಂತಿದ್ದು, ನಮ್ಮ ಇಲಾಖಾ ಜೀಪನ್ನು ನೋಡಿ ಅಲ್ಲಿಂದ ಓಡಿ ಹೋಗಲು ಪ್ರಯತ್ನಿಸಿರುತ್ತಾನೆ.

ಆಗ ನಮ್ಮ ಸಿಬ್ಬಂದಿಗಳಾದ ಚಾಸಾ-4 ರಿಂದ 6ರವರು ಆತನನ್ನು ಹಿಡಿದು ನನ್ನ ಬಳಿ ಹಾಜರುಪಡಿಸಿರುತ್ತಾರೆ.

ಅನಂತರ ಆತನ ಹೆಸರು, ವಿಳಾಸ ಕೇಳಲಾಗಿ ಜಯಣ್ಣ , ಬರಗೇನಹಳ್ಳಿ ವಾಸಿ ಎಂಬುದಾಗಿ ತಿಳಿಸಿರುತ್ತಾನೆ. ಪಂಚರ ಸಮಕ್ಷಮ ಆತನ ಬಳಿ ಇದ್ದ ಪ್ಲಾಸ್ಟಿಕ್ ಕವರನ್ನು ಪರಿಶೀಲಿಸಲಾಗಿ ಅದರೊಳಗೆ 90 ಎಂ ಎಲ್ ನ ಒರಿಜಿನಲ್ ಚಾಯ್ಸ್ ವಿಸ್ಕಿಯ 78 ಪೌಚುಗಳು ಇದ್ದು, ಅದರ ಬಗ್ಗೆ ತಮಗೇನಾದರೂ ಪರವಾನಗಿ ಇದೆಯೇ ಎಂದು ಕೇಳಲಾಗಿ ಆರೋಪಿಯು ಯಾವುದೇ ಪರವಾನಗಿ ಇಲ್ಲ ಎಂದು ತಿಳಿಸಿದ್ದು, ನಂತರ ಪಂಚರ ಸಮಕ್ಷಮ ಸದರಿ ಮುದ್ದೆ ಮಾಲುಗಳನ್ನು ಅಮಾನತ್ತುಪಡಿಸಿಕೊಂಡಿರುತ್ತೇನೆ. ಸ್ಥಳ/ಅಮಾನತ್ತು ಪಂಚನಾಮೆಯನ್ನು ರಾತ್ರಿ 11-30 ರಿಂದ 12-30 ಗಂಟೆಯವರೆಗೆ ಬರೆಯಲಾಯಿತು.

ಆರೋಪಿಯನ್ನು ಮತ್ತು ಆರೋಪಿಯಿಂದ ಅಮಾನತ್ತುಪಡಿಸಿಕೊಳ್ಳಲಾದ ಮುದ್ದೆಮಾಲುಗಳನ್ನು ತಾಣೆಯಲ್ಲಿ ಎಸ್ ಹೆಚ್ ಒ ಮುಂದೆ ಹಾಜರುಪಡಿಸಿ ಮುಂದಿನ ತನಿಖೆಗಾಗಿ ಒಪ್ಪಿಸಿರುತ್ತೇನೆ.

ಸಾಕ್ಷಿಗೆ ಒಂದು ದಾಖಲಾತಿಯನ್ನು ತೋರಿಸಲಾಗಿದ್ದು, ಅದು ವರದಿಯಾಗಿದ್ದು, ಅದನ್ನು ನಿಪಿ-5 ಎಂದು ಸಾಕ್ಷಿಯ ಸಹಿಯನ್ನು ನಿಪಿ-5(ಎ) ಎಂದು ಗುರುತಿಸಲಾಯಿತು.

ಸಾಕ್ಷಿಗೆ ಮತ್ತೊಂದು ದಾಖಲಾತಿಯನ್ನು ತೋರಿಸಲಾಗಿದ್ದು, ಅದು ಸ್ಥಳ/ಅಮಾನತ್ತು ಪಂಚನಾಮೆಯಾಗಿದ್ದು, ಸದರಿ ದಾಖಲೆಯನ್ನು ಈಗಾಗಲೇ ನಿಪಿ-1 ಎಂದು ಗುರುತಿಸಲಾಗಿದ್ದು, ಸಾಕ್ಷಿಯ ಸಹಿಯನ್ನು ನಿಪಿ-1(ಡಿ) ಎಂದು ಗುರುತಿಸಲಾಯಿತು.

ಸಾಕ್ಷಿಯು ನ್ಯಾಯಾಲಯದ ಮುಂದೆ ಹಾಜರುಪಡಿಸಿರುವ ಮುದ್ದೆ ಮಾಲಾದ 90 ಎಂ ಎಲ್ ನ ಒರಿಜಿನಲ್ ಚಾಯ್ಸ್ ವಿಸ್ತೀರ್ಣ 73 ಪೌಚುಗಳನ್ನು ನೋಡಿ ಗುರುತಿಸಿದ್ದು, ಸದರಿ ಮುದ್ದೆ ಮಾಲುಗಳನ್ನು ಎಂ ಓ-1 ರಿಂದ ಎಂ ಓ 73 ಎಂದು ಗುರುತಿಸಲಾಯಿತು.

ಪಾಟೀ ಸವಾಲು : ಆರೋಪಿತರ ಪರ ಶ್ರೀ ಡಿ ಸಿ ಪಿ ವಕೀಲರಿಂದ.

ನಾವು ಧಾಳಿ ಮಾಡಿದೆವು ಎಂದು ಹೇಳುವ ಸಮಯವು ಕತ್ತಲಾಗಿತ್ತು ಎಂದರೆ ಸರಿ. ಸಾಕ್ಷಿಯು ಸ್ವತಃ ಮುಂದುವರಿದು ಅಲ್ಲಿ ದೀಪ ಇತ್ತು ಮತ್ತು ಇಲಾಖಾ ಜೀಪಿನ ಮುಂಭಾಗದ ಲೈಟ್ ಸಹ ಇತ್ತು ಎಂದು ಸಾಕ್ಷ್ಯ ನುಡಿಯುತ್ತಾರೆ. ನಿಷ್ಪಿ5ರ ವರದಿಯಲ್ಲಿ ಧಾಳಿ ಮಾಡಿದ ಸ್ಥಳದಲ್ಲಿ ವಿದ್ಯುತ್ ದೀಪ ಇದ್ದ ಬಗ್ಗೆ ನಮೂದು ಮಾಡಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎಂದು ನುಡಿಯುತ್ತಾರೆ. ಬರಗೇನಹಳ್ಳಿಯಲ್ಲಿ ನಾವು ಧಾಳಿ ಮಾಡಿದ ಸ್ಥಳದ ಅಕ್ಕಪಕ್ಕದಲ್ಲಿ ವಾಸದ ಮನೆಗಳು ಇವೆ ಎಂದರೆ ಸರಿ. ಅಕ್ಕಪಕ್ಕದ ಮನೆಯವರನ್ನು ವಿಚಾರಣೆ ಮಾಡಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎಂದು ಸಾಕ್ಷ್ಯ ನುಡಿಯುತ್ತಾರೆ. ಚಾಸಾ4 ರಿಂದ 6ರವರು ಆರೋಪಿಯನ್ನು ಹಿಡಿದಿರುತ್ತಾರೆ. ಪೌಚು ಮತ್ತು ಸೀಸೆಗೆ ವ್ಯತ್ಯಾಸ ಇದೆ ಎಂದರೆ ಸರಿ. ಮುದ್ದೆ ಮಾಲುಗಳ ಬಗ್ಗೆ ವರದಿ ಮತ್ತು ಮಹಜರ್ ನಲ್ಲಿ ಅದರ ಬ್ಯಾಚ್ ನಂಬರ್ ಮತ್ತು ಮ್ಯಾನುಪ್ಯಾಕ್ಚರ್ ಡೇಟ್ ನ್ನು ನಮೂದು ಮಾಡಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎಂದು ಸಾಕ್ಷ್ಯ ನುಡಿಯುತ್ತಾರೆ. ನಾನು ನನ್ನ ಸಾಕ್ಷ್ಯದಲ್ಲಿ ಹೇಳಿದ ಹಾಗೆ ಆ ದಿನ ಯಾವುದೇ ಧಾಳಿ ಮಾಡಿಲ್ಲ ಆರೋಪಿ ಕಡೆಯಿಂದ ಯಾವುದೇ ಮುದ್ದೆ ಮಾಲುಗಳನ್ನು ವಶಪಡಿಸಿಕೊಂಡಿಲ್ಲ ಎಂದರೆ ಸರಿಯಲ್ಲ. ಮುದ್ದೆ ಮಾಲು 1 ರಿಂದ 73 ರ ತರಹ ಪೌಚುಗಳು ಮದ್ಯದ ಅಂಗಡಿಗಳಲ್ಲಿ ದೊರೆಯುತ್ತದೆ ಎಂದರೆ ಸರಿ. ಸ್ಥಳ ಮಹಜರ್ ಪಂಚನಾಮೆಗೆ ಅಕ್ಕಪಕ್ಕದ ಮನೆಯವರನ್ನು ಕರೆದು ಸಾಕ್ಷಿಗಳಾನಾಗಿ ಸಹಿ ಮಾಡಿಸಿದ್ದೀರಾ ಎಂದರೆ ಸಾಕ್ಷಿ ಇಲ್ಲ ಎಂದು ಸಾಕ್ಷ್ಯ ನುಡಿಯುತ್ತಾರೆ. ನಾನು ಆ ದಿನ ಚಾಸಾ4 ರಿಂದ 6ರವರ ಜೊತೆ ಬರಗೇನಹಳ್ಳಿಗೆ ಹೋಗಿಲ್ಲ, ಯಾವುದೇ ರೀತಿಯ ಧಾಳಿ ಮಾಡಿಲ್ಲ, ಆರೋಪಿಯು ಯಾವುದೇ ತಪ್ಪನ್ನು ಮಾಡದೇ ಇದ್ದರೂ ಸಹ ಆತನ ವಿರುದ್ಧ ಸುಳ್ಳು

ವರದಿಯನ್ನು ದಾಖಲು ಮಾಡಿದ್ದೇನೆ ಎಂದರೆ ಸರಿಯಲ್ಲ. ಕೃತ್ಯ ನಡೆದ ಸ್ಥಳದಲ್ಲಿ ನಾನು
ಯಾವುದೇ ಮಹಜರ್ ಮಾಡಿಲ್ಲ ಎಂದರೆ ಸರಿಯಲ್ಲ.

ಸಾಕ್ಷಿಗೆ ಒಂದು ದಾಖಲಾತಿಯನ್ನು ತೋರಿಸಲಾಗಿದ್ದು, ಅದು ಸ್ಥಳ ಮತ್ತು ಅಮಾನತ್ತು
ಮಹಜರ್ ಆಗಿದ್ದು, ಸದರಿ ದಾಖಲೆಯನ್ನು ಈಗಾಗಲೇ ನಿಪಿ-2 ಎಂದು ಗುರುತಿಸ
ಲಾಗಿದ್ದು, ಸಾಕ್ಷಿಯ ಸಹಿಯನ್ನು ನಿಪಿ-2(ಡಿ) ಎಂದು ಗುರುತಿಸಲಾಯಿತು.

ಪಾಟೀ ಸವಾಲು : ಆರೋಪಿತರ ಪರ ಶ್ರೀ ವಕೀಲರಿಂದ.

ಮರುವಿಚಾರಣೆ: ಇರುವುದಿಲ್ಲ.

(ತೆರೆದ ನ್ಯಾಯಾಲಯದಲ್ಲಿ ಉಕ್ತಲೇಖನದಂತೆ ಬೆರಳಚ್ಚು ಮಾಡಿಸಲಾಯಿತು.)

ಓ. ಕೆ. ಸ. ಇ. ಎ. ಒ.

1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು
ಪ್ರ.ದ.ನ್ಯಾ.ದಂ. ರವರು, ತರೀಕೆರೆ.

